

ካለፈው የቀጥለ ሶሻል ሚዲያ ለበጎ

ቀሲስ አስተርአየ

ሰኔ 16 ቀን 2018 ዓ/ም

“አርቶዶክሳውያን ካህናትና መምህራን መካከል የማሕበራዊ ሚዲያ እውቀትን፤ መግባባትን፤ አንድነትን፤ ሕሊናነትንና ሞራላዊነትን በማሳደግ መካከራዊ ሚዲያ ለበጎ ነገር እንዴት “ዕቃ ጦር” ሆኖ ሊያገለግል እንደሚችል ለማሳየት ይጥራል” ተብላ በቀረበችው መመሪያ ሶስት ጥያቄወች ተንጸባረቁብኝ።

አንደኛው፡- ሙሴ በዮቶር ጥበብ እየተመራ ሕዝቡን በ12 ቁጥር አደራጅቶ ያሻገረባትን አባቶቻችን ምሳሌ በማድረግ በሰንበቴ በጽዋዕ ማህበራትና በመቃብያን ፈሊጥ ኢትዮጵያውያንን አደራጅተው ኢትዮጵያን ከወራሪወች ያተረፉባቸው እሴቶች ናቸው። ስለ ሰንበቴና ጽዋ ማህበራት መረዳት ከፈለጉ ከዚህ ቀደም ያቀረብኩትን ይህንን በመጫን ያንብቡ።
የጽዋዕ-ማህበራት-በቀሲስ-አስተርአየ-ጽጌ

ሁለተኛው፡- የቶራዊውን ጥንታዊ አደራጃጀት ከክርስትና ጋራ በማዛመድ የጽዋ ማህበራትንና የሰንበቴውን አደራጃጀት በሥላሴ በመድኃኔዓለም በእመቤታን በጻድቃን በሰማእታትና በመላእክት ስም በ12 ወራት በ12 ሐዋርያትና በአራቱ ጣቶቻን 12 አጽቆቻችን ቁጥር ፓትርያርክ ቴዎፍሎስ ሕብረተ ሰቡን ያደራጁበት ሰበካ ጉባዔ ነው።

ሶስተኛው፡- አርቶዶክስ ቤተ ክርስቲያን ይዘቷን ለማጥበብ ኃይሏን ለማዳከም ከአማራው ጋራ ደርበው ፓትርያርክ ቴዎፍሎስ ያዋቀሩት ሰበካጉባዔን የመቱበት የወያኔወች ደባ ነው።

የጥንቱ የኢትዮጵያዊው የቶራዊ አደራጃጀት ሕብረተ ሰቡ ራሱን ሚዲያ አድርጎ ሀዘኑንም ደስታውንም ይካፈልበት ነበር። የወጭ ወራሪወች ሲመጡ ኢትዮጵያውያን መሪወች የከተት ጥሪያቸውን የሚያስተላልፉባቸው ሀዘቡም ጥሪውን እየተቀባበል ይሰለፍ የነበረው በዚህ በየቶራዊው አደራጃጀት በተወቀሩት ሚዲያወች ነበር።

በነዚህ ሚዲያነት በተላለፉት ጥሪወች የተከናወነውን አስደናቂ ሕዝባውያን ድሎች የወጭ ታዛቢወች እጅግ በመደነቅ ገልጸዋቸዋል። በነዚህ ሚዲያነት በተላለፉት ጥሪወች ስለተ ተከናወነውን አስደናቂ ሕዝባውያን ድሎች የወጭ ታዛቢወች እየጻፉ በምስክርነት ያስቀመጧቸው መረጃወቻ ባይኖርልን ኖሮ፡ አርቶዶክሳዊት ቤተክርስቲያንና አርቶዶክሳውያንን ከኢትዮጵያ ገጸ ምድር ለማጥፋት ታጥቀው የተነሱት የሰላቅ ፖለቲካ አራማጆች የሚያሰራጩትን አወናባጅ ወናፍ አባቶቻችን ባቆዩልን ታሪክ ብቻ መቋቋም አንችልም ነበር።

ኢትዮጵያን ጠብቀው ባቆዩ አባቶቻችንና በጠበቁባቸው እሴቶች ላይ ታጥቀው የተነሱት ጥሪዝ ነጥቆች የምንናገረውን ካፋችን እየለቃቀሙ ቆርጠው ጠማማ ስላቃቸውን በመቀጠል ሙሉ መልእክታችን ላልደረሰው ሕዝብ እኛን አክፍተው በማቅረብ እያስጠሉን ሕዝባችንንም በማደናበር ላይ ናቸው። ስለ ሶሻል ሚዲያ የምናገርባትን ይህችን ጦማር ሳቀርብ እነዚህ ቀበያውባጪወች ቆርጠው ቀጥለው ማቅረባቸውን ከወዲህ ለመከላከል የውጭ ሰወች የመስከሩትን እጠቅሳለሁ።

ስለኛ ብዙ ከጻፉ ሰወች ለምሳሌ Drusilla Dunjee Houston የተባሉ ጸሐፊ “wonderful Ethiopians of the Ancint cushite empire” በሚል እርእስ የሰጡትን ምስክርነት እንመልከት። የራሳቸውን ምስክርነት እንዲሰጡ እኒህን ጸሐፊ የገፋቸው ከሳቸው በፊት ቀደም ብሎ የነበረ Heeren የሚባል የታሪክ ጸሐፊ የሰጠውን ምስክርነት መሠረት አድርገው በመጠቀስ ነበር።

Houston እንዲህ ይላሉ። Heeren, Whose reserhes furnish invalable information to the later days, “From the remotest times to the present, the Ethiopians have been the moste celebred and yet the most myysrious of nations. In the earlirst tradations of the more civilized nations of antiquity, the name of the most distant people is found”(pqge 24) ይህ ምስክርነት በዚህ ዘመን የምንገኝ ኢትዮጵያውያን ይልቁንም አርቶዶክሳውያን ቀሳውስት በዚያ ጨለማ ዘመን የነበሩ ጠላቶች የሚነጋገሯቸውን ሐሳቦች እየተረዱ ሀዝባቸውን ያነቁባቸውን ፈሊጦች ልንማራቸው የሚገባን መሆኑን ያሳያል። በጨለማው ዘመን የነበሩት አባቶቻችን ከላይ ከተገለጹት እሴቶች በቀር ስንልክ እንኳ አልነበራቸውምና።

የነበረን ማህበራዊ ግንኙነት አቅም ከራሳችን ተሻግሮ በሩቅ ለነበረው ሁሉ ምሳሌ እንደነበረ “The trail leads us high up to where we get a breathless view of the astounding Ethiopian religion, which gives us the answer to many strange and incomprehensible traits in the Ethiopian to day”(page 4) በማለት ገልጸውታል። “which gives us the answer to many strange and incomprehensible traits” ብለው በተናገሩት ሐረግ ሊገልጹት የሞከሩት አሁን ሲሻል ሚዲያ ለበጎ ተብሎ ከቀረበልን ፈሊጥ ይልቅ ቤተ ክርስቲያናችን የተጠቀሙባቸው የድሮ ዘዴዎች ሰፊና ምጡቅ እንደሆነ ለመግለጽ ያደረጉት ሙከራ ነው።

Haggai Erlich የተባሉ እኛን ያጠኑ ጸሐፊም (the cross and the river page 68) በሚል ርእስ በጻፉት መጽሐፋቸው “In time this modern wing of the Coptic community would develop its own Ethiopian ideas, quite different from those of the patriarchet, the Holy Synod, and the Coptic Church establishment” ብለው መስከረዋል።

ይህም ማለት ቤተ ክርስቲያናችን በሲኖዶስ ከመመራቷ በፊት በኦርቶዶክስ ክርስቲያኖች ሊቃውንቷ በምትመራበት ጊዜ፡ በህዝቡ ላይ ያንዣበበውን መከራና ሞት ከህዝቡ በፊት በመሞት ያከናወኑባቸው እሴቶች በሲኖዶስ እየተመሩ በቅኝ ገዥዎች ይቀጠቀጡ የነበሩት አጎት አብያተ ክርስቲያናት እጅግ ይመኙት እንደነበረ የሚመሰክር ነው።

በ North America እና በቀሩት አፍሪካ አገራት ይካሄዱ የነበሩትን ወረራዎች እየተቃወሙ ስለነጻነት ይታገሉ የነበሩት ጥቂት ምእራባውያን ክርስቲያኖች “Liberation theology calls the affluent of the world not only to stand in solidarity with the poor and the oppressed , but ultimately to become like Christ the Lord, who for our sake he became poor, so that by his poverty we might become rich (2 Corinthians 8; 9) (Liberation Theology page 16) በሚለው ቅዱስ ጳውሎስ በገለጸው ሐዋርያዊ ትውፊት ላይ መንፈሳዊ ተጋድሏቸውን መሥርተው ያደረጉት እንቅስቃሴ የእኛን አባቶች ምሳሌ አድርገው እንደነበር በሰፊው ተነግሯል።

ኦርቶዶክሳውያን ሊቃውንት ኢትዮጵያውያን እስከ ሰማእቱ ፓትርያርክ ቴዎፍሎስ ዘመን ድረስ ኢትዮጵያን ከወራሪዎች እየተከላከሉ ለማቆየት የተጠቀሙባቸው እሴቶች (ሚዲያዎች) ከላይ የተገለጹት በዓለም የተደነቁ አደረጃጀቶች ነበሩ። ከዮቶር አመራሩን ተቀብሎ ሙሴ ህዝቡን ያደራጀበትን የቀደሙ አባቶቻችን እንደ ምሳሌ የተጠቀሟቸው ድርጅቶች (እሴቶች)፡- ማለትም በሰንበቴ በጽዋ ማሕበራትና በመቃብያን ስልቶች ምትክ ሐዋርያው ቅዱስ ጳውሎስ በሰጠው ትውፊት በ1964 ዓ/ም ሰማእቱ ፓትርያርክ አቡነ ቴዎፍሎስ ሰብስበውና አጠቃለው ኦርቶዶክሳዊት ቤተ ክርስቲያናቸውን ባዲስ አወቃቀር በበሰበካ ጉባዔ ካደራጀት በኋላ ቅዱስ ጳውሎስ እንዳለው “መልካሙን ገድል ተጋድለው ሩጫቸውን ጨርሰው ሃይማኖታቸው የተሰጣቸውን አደራ ጠብቀው የተዘጋጅላቸውን የጽድቅ አክሊል በሰማእትነት ተቀብለው አልፈዋል።(2 ጢሞ 4፡7_8)

ፓትርያርክ ቴዎፍሎስ ሰበካ ጉባዔውን የመሠረቱበት ምክንያትና ዓላማ ከዚህ በታች የተጠቀሰው ነው።

በ1953 ዓ/ም በነ ጀነራል መንግሥቱ ንዋይ ተወጥኖ የነበረው መንግሥታዊ ለውጥ ከከሸፈ ወዲህ ኢትዮጵያን ያስጠበቁባቸው አገር በቀል ትምህርት ውስጥ የነበሩት እሴቶች እየደበዘዙ ወጣቱ በአስኳላው ትምህርት በአገር በቀሉ ትምህርት እየተተካ መምጣቱን ሰማእቱ ፓትርያርክ ቴዎፍሎስ ተመለከቱ።

ኢትዮጵያን የሚገልጹት የድሮዎች ሊቃውንት በሞትና በእርግና እየተመናመኑ በአስኳላው ተማሪ ብዛትም እየተዋጡ መምጣታቸውን አዩ። ያስኳላ ተማሪዎች የውጭ መምህሮቻቸው የሚግቷቸውን እንዳለ በመቀበል ቤተ ክርስቲያናችን ወራሪዎችን የተከላከላቸባቸውን እሴቶች ሁሉ ሳይለዩ መታረም ከሚገባው ንጉሣዊ ስሕተት ጋራ በመፈረጅ ደርበው እንደሚመቷቸው አወቁ።

አንዣቦ የመጣውን የጥፋት ማእበል አስቀድመው የተረዱት ፓትርያርክ ቴዎፍሎስ ፡ ኢትዮጵያን በፋኖነት በጎበዝ አልቃነትና በአርበኝነት ሲያስጠብቁ የነበሩት የጽዋ ማህበራትና ሰንበቴዎች ወደ አንድ ተሰባስበው ተደራራብ በመምጣት ላይ ያለውን መከራ መመከት እንዲችሉ ዘመኑ በሚጠይቀው አወቃቀር ቤተ ክርስቲያንን በሰበካ ጉባዔ አደራጀት፡

ሙሴ በዮቶር አመራር ሕዝቡን በ12 ቁጥር አደራጅቶ የመራበትን ዮቶራዊ ምሳሌ የድሮ አባቶቻችን በመጠቀም በዘመናቸው የገጠሟቸውን ትግዳሮቶች የተቋቋሙባቸውን የሰንበቱ የጽዋ ማሕበራት እንደነበሩ አይተናል። ስማእቱ ፓትርያርክ ቴዎፍሎስ በዘመናቸው እየተምዘዘዘ ሲመጣ በሩቁ ያዩትን የመከራ ማእበል ቤተ ክርስቲያናቸው መቋቋም እንድትችል፣ የነበሩትን ዮቶራውያን ድርጅቶች በቅዱስ ጳውሎስ ሐዋርያዊ ትውፊት ባዲስ አደረጃጀት ከዚህ በታች በምጠቅሰው ሐዋርያዊ ትውፊት ቤተ ክርስቲያናቸውን አዋቀሯት።

“ከፋቸው ከሰማይ በታች ካሉት ከከፋቸው አጋንንትና የጨለማ አበጋዞች ጋራ ነውና በሁሉ የተዘጋጃችሁ ሁኑ ። ከፋቸው አጋንንትና የጨለማ አበጋዞችን መቃወምና ድል መንሳት እንድትነሱ የእግዚአብሄር ጋሻ ያዙ። ወገባችሁን በጽድቅ ታጥቃችሁ ቁሙ። የጽድቅንም ጥሩል ልበሱ። የጋለውን የሰይጣንን ፍላጻ ሁሉ ማጥፋት ትችሉ ዘንድ የሃይማኖት የጦር መሳሪያ ያዙ። የመንፈስ ሰይፍ በጃችሁ ያዙ። በራሳችሁም የሚያድነውን የራስ ቁር ድቆ” (ኤፌ. 6:12-17)።

በቅዱስ ጳውሎስ የተገለጸውን ሐዋርያዊ ትውፊት፡- ፓትርያርኩ በአካላዊ ቁመናቸው የተሸከሟቸው የመዋጊያ የጦር ዕቃነታቸውን ከዚህ በታች በዝርዝር እገልጻለሁ።

“የጋለውን የሰይጣንን ፍላጻ ሁሉ ማጥፋት ትችሉ ዘንድ የሃይማኖት የጦር መሳሪያ ያዙ” እንዳለው ከራሳቸው እስከ ጥፍራቸው የተቀዳጀቸው በሕዝብ ክርስቲያን ላይ የሚነደውን እሳት ሁሉ ለማጥፋት ይችሉ ዘንድ ፓትርያርኩ የታጠቁቸው በሃይማኖት በሞራል በጥበብና በእውቀት ላይ የተመሠረቱ መንፈሳውያን መከላከያና መዋጋያ የጦር ዕቃወችን የሚያንጸባርቁ አመልካቾች (እማሬወች) ናቸው ።



በምስሉ እንደሚታየው ፓትርያርኩ በራሳቸው የደፉት፡- ቅዱስ ጳውሎስ **“የሚያድነውን የራስ ቁር በራሳችሁም ድቆ”** ያለውን መመሪያ በማድረግ ሕዝብ ክርስቲያኑን ከተሰነዘረበት ጥፋት ለማዳን የዲያብሎስን አበጋዞች በግዚአብሔር ኃይል መቃወምና ድል መንሳት እችላለሁ ብለው በመማል ነበር። በቀኝ እጃቸው የጨበጡት መስቀልም የሚያሳየው ቅዱስ ጳውሎስ **“ከፋቸው አጋንንትና የጨለማ አበጋዞችን መቃወምና ድል መንሳት እንድትነሱ የእግዚአብሄር ጋሻ ያዙ”** ብሎ ያዘዘውን የሚገልጽና የሚያስገነዝብ የሃይማኖትና የሞርል ጋሻ ነበር።

“የመንፈስ ሰይፍ በጃችሁ ያዙ” እንዳለው ባህረ ኤርትራን በብትሩ ከፍሎ እስራኤላውያንን እንዳሻገራቸው እንደ ሙሴ ፓትርያርኩ በመከራ ያለውን ሕዝብ ክርስቲያን የገባበትን መከራ በሞት ሽረት ታግለው ያሻግሩት ዘንድ በግራ እጃቸው የጨበጡት በትረ ክህነት ነበር። **“ወገባችሁን በጽድቅ ታጥቃችሁ ቁሙ”** እንዳለውም፡- የዘር ማጥፋት ግፍ የተፈጸመበት ህዝብ ክርስቲያን ተገቢውን ፍርድ ያገኘ ዘንድ ፓትርያርኩ ከአድላዊነት ራሳቸውን አግልለው በህዝቤ ላይ የዘር ማጥፋት ጥቃት ተፈጸመበት ብለው ለሚመለከተው ሁሉ እንዲያቀርቡ ነበር።

በዘመናችን ያሉት ፓትርያርክ በተሸከሟቸው ይልቁንም አበሳ ጳውሎስ ከሳቸው በፊት ያልነበሩትን መጠሪያወች ደራረበው ራስ (ጭንቅላት) ሆነው የተሰለፉባቸውን መላ አካላት ከዚህ በታች ለመግለጽ እሞክራለሁ።

ሀ፡-በመቃጠል ላይ ያሉት ገዳማት ፓትርያርኩ ራስ ናቸው፡

ለ፡-ከ 60 ሚልዮን በላይ ለሆነው ሕዝብ ክርስቲያን ፓትርያርኩ ራስ ናቸው።

ሐ፡-ለ80 ብጹአን ጳጳሳት (ሲኖዶስ) ራስ ናቸው።

መ፡-የደብረ ሊባኖስ እጩጌ (ራስ) ናቸው።

ሠ፡-የአኩስም ሊቀ ጳጳስ (ራስ) ናቸው።

ረ፡-በአዲስ አበባ ከተማ ላሉት ሁሉ አድባራት አልቆች ራስ ናቸው ።

ሰ፡-የቤተ ክህነቱ የመምሪያዎች የበላይ ሐላፊ ራስ ናቸው።

ሽ፡-በየደብሩ በየገዳማቱና በየሀገረ ስብከቱ የደረሰውን ጉዳት የተፈጸመውን ልማት በመቃኘት ወሳኝ የሆነ ድምጽ ለሚሰማበት በመንበረ ፓትርያርኩ ለሚደረገው የአመታዊው ጠቅላላ ጉባኤ መሪ ራስ ናቸው።

በ፡-የሃይማኖቶች ተቋም የበላይ ጠባቂ ራስ ናቸው።

በቤተ ክርስቲያኖችን መሳበራዊ ሚዲያን በማሳደግ እንዴት ለበጎ ነገር “ዕቃ ጦር” ማድረግ የተዘጋጀውን ስልት ስመለከተው፡ ከላይ በፓትርያርኩ ስምና አካላዊ ቁመና የተገለጹት ለማሕበራዊ ሚዲያነት መዋቀራቸውን ባለማስተዋል መስለኝ።

የጥንት አባቶቻችን በዮቶር አመራር በስንበቴ በጽዋ ማህበራትና በመቃብያን ምሳሌ ኢትዮጵያ ውያንን አዋቅረው አጥርና ጋሻ ሆነው ኢትዮጵያን ከወራሪወች ያተርፉባቸውን እሴቶችንና በመቀጠልም ፓትርያርክ ቴዎፍሎስ ሁሉንም አጠቃለው ያዋቀሩበትን የሰበካ ጉባዔ ዓላማ የተገነዘቡ አልመስሉኝም።

በረዷቸውማ ኑሮ፡- ቀደም ብለው በዮቶር ምክር ሙሴ ያደራጃቸው ምሳሌወች የስንበቴ የጽዋ ማህበራትና ሰበካ ጉባዔ እንደ ጠፍ ጨረቃ ዳብዛቸው ከመታየት በቀር ከፓትርያርኩ ጀመሮ የቤተ ክህነቱን መዋቅር በተቆጣጠሩት በጳጳሳት በደብር አለቆችና በቀላውስቱ መሰበራቸውን ይገነዘቡ ነበር።

በመንበረ ፓትርያርክ ፡ በመንበረ ጳጳስና ፡በደብር ልቅና በወርቅ ግምጃ ተዘናነተው የተቀመጡትን፡ የተቀመጣችሁበት መንበር ለህዝብ ክርስቲያኑ ሚዲያ እንድትሆኑ እንጅ ለናንተ ሊቅነት ማእርግ መግለጫ አይደለም እያሉ በመንገር፡ ከፓትርያርኩ ጀምሮ እስከ ደብር አለቆች የመከራው ዘመን እስኪያልፍ ከህዝቡ መካከል ወምበሩን እያነሱ ከደርቅ መሬት ላይ ቁመው የህዝቡን ብሶት በተባበረ ድምጽ ማስተጋባት ግዴታቸው እንደሆነ ይናገሩ ነበር።

ሶሻል ሚዲያ ከፍተው ስለ ቤተ ክርስቲያን የሚናገሩ ሰወችም ከፓትርያርኩ ጀመሮ የቤተ ክህነቱን መዋቅር የተቆጣጠሩትን ጳጳሳት የደብር አለቆችንና ቀላውስቱን “በመካከላችሁ የዋሆች ሆነን እያፈቀርናችሁ የእግዚአብሔርን ወንጌል ለማካፈል ብቻ ሳይሆን የገዛ ነፍሳችን እናካፍላችሁ ዘንድ በጎ ፈቃዳችን ነበረ”(1 ተሰ 2፡8) የሚለውን ሐዋርያዊ ትውፊት በተግባር መፈጸም እንዲገባቸው መናገር ነበረባቸው።

ከፓትርያርኩ ጀምሮ እስከ ደብር አለቆች ለግል ጥቅማቸውና ለሚደግፏቸው የፖለቲካ ቡድኖች ቅድሚያ በመስጠት በየክልሉ የሚፈጸመውን የህዝብ ክርስቲያኑን እልቂት ባፈኑበት ወቅት፡ በየግላቸው ዩቲብ ከፍተው ስለ ቤተ ክርስቲያን መቃጠል ህዝብ ክርስቲያን መገደል መናገራቸው ቢያስመስግናቸውም፡- አንዳንድ ዩቲብሮች የቤተ ክርስቲያናችንን ቀኖና በመረዳትም ይሁን ባለማዋቅ ወይም ጳጳሳቱ በሚዘርፉት ገንዘብ ከሚጠቀሙት ከጳጳሳቱ የሥጋ ዘመዶቻቸው ጋራ በመተባበር የሚያሰሙት ድምጽ ችግሩን በተገቢውና በሚመጥን መንገድ ባለማቅረባቸው የህዝብ ክርስቲያኑ የዋይታ ድምጽ እንዳይሰማ በማፈን የመከራውን ዘመን እያራዘሙት ነው።

በወርቅ ግምጃ በተሞካሸ ወንበር በሚንደላቀቁት በፓትርያርኩ በየክልሉ ጳጳሳትና በየደብሩ አለቆች ላይ፡ ሕዝቡ ተቆጥቶ እስካሁን ያስገደላችሁን በቃችሁ ብሎ እንዲነሳ ከማድረግ ይልቅ፡ በዘርና በቋንቋ ሴራ የሰከሩ ዩቲብሮች ከቀኖናችንና ከነገረ መለኮት ጋራ በሚጋጭ ቋንቋ የህዝብ ክርስቲያኑን ዋይታ እየሸፈኑበት ነው።

የፓትርያርኩን በደል ለመሸፈን የሚጥሩ በዘረኝነት ስሜት የተጠቁ አንዳንድ ዩቲዩቦች “በእጅ መስቀል ብቻ ነው ያለኝ እያሉ ቅዱሱ ፓትርያርካችን አለቀሱልን” በማለት ፓትርያርኩን ከፓትርያርክነት ወደ አንዲት ተስፋ ቆርጣ ቁጭ ብላ ወደ ምታለቅስ እመበልትነት በማውረድ ከላይ ከገለጽነው ተልእኳቸው ጋራ ፓትርያርኩን እያጋጫቸው ነው።

በየክልሉ ያሉትን ጳጳሳት የሚደግፉት ዩቲዩቦችም፡ ጳጳሳቱ “በመካከላችሁ የዋሆች ሆነን እያፈቀርናችሁ የእግዚአብሔርን ወንጌል ለማካፈል ብቻ ሳይሆን የገዛ ነፍሳችን እናካፍላችሁ ዘንድ በጎ ፈቃዳችን ነበረ”(1 ተሰ 2:8) የሚለውን የሐዋርያዊ ተልእኮ ግዴታቸውን ከመፈጸም ይልቅ፡ በሕዝብ ክርስቲያን ላይ የሚደርሰውን መታረድ መቃጠልና መሰደድ የሩቅ ተመልካቾችና መርዶ ሰሚወች ሆነው በቅንጦት መንበራቸው ቁጭ ብለው ህዝቡን ለማታለል ስለራሳቸው ልብ መሰበር የሚያወሩትን ለሕዝብ ክርስቲያን በመቆርቆር ያዘኑ ለማስመስል “ጳጳሱ ዝምታቸውን ሰበሩ” እያሉ ስለተሰበረው ልባቸው “ሰበር ዜና” እያሉ መግለጫ ለህዝብ ያሰማሉ።

በሀሰተኞች ዩቲዩቦች የደነዘዘው ሕዝብም በፊቱ ስለወደቀው ወገኑና ስለራሱ መሞት ማልቀሱን አቁሞ፡ በብልጽግናው መንግሥት መሪ በጠቅላይ ምንስቴር ዓቢይ እንደበግ እየተነዱ የገቡት እነአቡነ ሳዊሮስ የሚያታልሉበትን ያዞ እንባ ለህዝብ ክርስቲያን አዝነው ከአንጀታቸው ፈንቅሎ ይወጣ እንባ አስመስለው እያቀረቡት ነው። የዋሉ ሕዝብ ክርስቲያኑም ለሱ ያለቀሱለት እየመሰለው “ውይ! ውይ! የኛ ብጹዕ አባታችን ስለኛ መንዳት ብጹዕ ልብቸው ተሰበረ። ከብጹአን ዓይኖቻቸው ብጹዑን እንባወች ፈሰሱ!” እያለ ስለ ልብ ሰባራወች ጳጳስት እንዲያለቅስ እያደረጉት ነው። ከላይ የተገለጸውን የፓትርያርክናውን ሐላፊነትና ግዴታ ሳይረዱ በወያኔወች ተነድተው ገቡተው ቁጭ ብለው ስለሚያለቅሱት ፓትርያርኩም “ውይ! ውይ! ስለኛ ቁጭ ብለው የሚያለቅሱት ደጉ! ቅዱሱ! ፓትርያርካችን ከቅዱሳን ዐይኖቻቸው ቅዱሳን እንባወችቸው ፈሰሱብን! የኛ ዓይኖች ይፍሰሱለዎ!” እያሰኙት ናቸው።

ያለአቅምና ያለችሎታ በኮታ እየተነዳ ወደ ቤተ ክህነት የገባው ስብስብ፡ ሲኖዶስ አለ እንዲባል ብቻ በተሰበሰበ ቁጠር ከቤተ ክርስቲያን ነባራዊ ኩነት ውጭ ከመንግሥት በተሰጠው መነጋገሪ ተሰብስቦ በሚያሰማው ጫጫታ በመሞት ላይ ሆኖ የሚጮኸውን የህዝቡን ጩኸት እያፈነው ነው። በቤተ ክርስቲያናችን ላይ የሴራ ፖለቲካ አራጋቢ ዩቲዩቦች ሲኖዶስ ተሰባስቦ በተባለው ጊዜ ሁሉ ይህንኑ አፋኝ ጫጫታ “ቅዱስ ሲኖዶስ መንግሥትን ግድያውን እንዲያቆም የሚያባብል ቅዱስ መግለጫ ሰጥቷልና እልልበሉ” እያሉ ሌት ተቀን በሚያሰራጩት አደንቋሪና አደናባሪ ስርጭታቸው ህዝቡ በራሱ ላይ የሚደርስበትን መጨፍጨፍ ረስቶ “የኛ ቅዱስ ሲኖዶስ ቅዱስ ውሳኔ ወስነልን” እያሉ በማዘናጋት በሕዝብ ክርስቲያኑ ላይ የተደራረበ ደባ እየፈጸሙ ናቸው።

ካጠመቀቻቸው ሕዝብ ክርስቲያን አልፋ ተርፋ ለጠቅላላው ኢትዮጵያዊ ዜጋዋ አንደበት (ሶሻል ሚዲያ) ሆና ስትታገል የኖረች ቤተ ክርስቲያናችን ረሷን በራሷ አፍና ከገጸ ምድር እንድትጠፍ በተደረገችበት በዚህ ዘመን
“በኦርቶዶክሳውያን ካህናትና መምህራን መካከል የማሕበራዊ ሚዲያ እውቀትን፤ መግባባትን፤ አንድነትን፤ ሕሊናነትንና ምራላዊነትን በማሳደግ መካከራዊ ሚዲያ ለበጎ ነገር እንዴት “ዕቃ ጦር” ሆኖ ሊያገለግል እንደሚችል ለማሳየት ይጥራል”
የሚል መመሪያ ለካህናቱ ያቀረበው አካል ተቀሰቀሱብኝ ብዬ ከላይ ላቀርብኳት ጥያቄዎ ምን ይመልስልኝ ይሆን?

ዩቲዩቦች ሆይ! የእግዚአብሔር ቁጣ በህዝብ ላይ የሚነደው ቅዱስ ጳውሎስ “ማንም በንቱ ንግግር አያታላችሁ ምክንያቱም የእግዚአብሔር ቁጣ በማይታዘዙ ልጆች ላይ በእንደዚህ አይነት ነገር ነው”(ኤፌ 5:6) እንዳለው ከቀኖናውና ከነገረ መለኮቱ ርቃችሁ ተራ የካድሬ ንግግራችሁ ህዝቡን ማወዛገባችሁን እባካችሁ አቁሙ!

ኦርቶዶክስ ክርስቲያኖች ሆይ! “በማእበል ወደ ፊተና እየተነዳን ብልዩ ልዩ ዐይነት የትምህርት ነፋስ በሰወችም ረቅቅ ተንኮልና ማታለል ወዲያን ወዲህ እየተንሳፈፍንና እተገዋለልን ሕጻናት አንሁን”(ኤፌሶ 4:14) ብሎ በተናገረው በሐዋርያው ቅዱስ ጳውሎስ ምክር እማጽናችኋለሁ። ቅዱስ ጳውሎስ ማእበል ያለው በአየር ቀውስ የሚነፍሰውን ነፋስ አይደለም። እኛ አሁን የገባንበትን ከመንግሥትና ከአጽራረ ቤተ ክርስቲያናችን አንደበቶች የሚጎርፈውን አወዛጋቢ የሴራ ወሬ ነው። ስለዚህ በልዩ ልዩ የካድሬ ወሬወች ማእበል እየተገፋን የምናደርገውን ጫጫታ እናቁምና “ሶሻል ሚዲያ ለበጎ” ብለው የተሰለፉትን ወገኖቻችን የተሰበረው ሚዲያችን ወደነበረበት ወደ ጥንቱ እንዲመለስ ጠንክረው ትግላቸውን ከቀጠሉ የምንደግፋቸው መሆናችንን እንገልጽላቸው።

ይቀጥላል

